

دوطن گوند دخوست ولایتي شورا دفعالینو غونډه جوړه شوه

۱۳۹۱د لمريز دلرم په ۱۵ مه نيټه دوطن گوند دخوست دولايتي شورا دفعالينو غونډه دپوي راتوليدني په ترڅ کي دخوست په ښار کي جوړه شوه ، غونډه دقران کریم دڅو مبارکو ايتونو په تلاوت سره پيل او دملي سرود له خپریدو وروسته په اجندا کي پرشاملو موضوعاتو بحث ترسره شو، دغونډې په سر کي دوطن گوند داجرائيه کميټي غړي اودنظارت اوتفتيش کميسيون مسوول يوسف انتظار دوطن گوند ددعمومي مجمع دبريالي جوړیدو له امله ملگرو ته مبارکي وويله او هغه يي دوطن گوند په سياسي تاريخ کي ديوه مهم اصل او خوځښت په توگه ارزيايي کړ.

ده دهيواد په اوسني او راتلونکي کي دوطن گوند دغړيو مسووليتونه او رسالت په گوته کړ او دايي جوته کړه ،چي دوطن گوند ددعمومي مجمع دپريکړو او فيصلو تطبيق به دوطن گوند په تشکيلاتي اوسياسي ژوند کي مثبت بدلون رامنځ ته او وطن گوند به په سياسي لحاظ دهيواد دگڼو پرگنو دراتوليدني په واحد سياسي مرکز بدل شي، ده زياته کړه ،چي په اوسنيو مهمو تاريخي شيبو کي ،چي هيواد ورڅخه تيريزي زموږ ځنډ نه منونکي دنده داده ،چي دوطن گوند هر غړی دگوند دليکو دپياوړتيا، دهيواد دپراخو پرگنو دپراخولو ، په ټولنه کي دسراسري غښتلي ، يوموتي گوند دمطرح کيدو لپاره زموږ د اوليتونو په سرکي قرار لري.

ده دوطن گوند پرمتشکلو او غيرمتشکلو غړو وگر ، چي خپل تاريخي رسالت او هيوادني مسووليتونو ته په پام سره هيواد داوسني ناوړه بحران او کرکيچ څخه درايستلو لپاره دوطن گوند ليکي پياوړي کړي او په دې برخه کي خپل مثبت رول ترسره کړي، دا زموږ دټولو گډ مسووليت دی ،چي نور دتنگ اوتياره چاپيريال څخه راووزو . دتېرو ترڅو ناخالو څخه دعبرت درس واخلو ، پرخپلو دريځونو ، تکنیکونو له سره نوي کتنه وکړو منل شوي اوصول او موازينو ته غاړه کيردو ، يوه اوبل ته په صادقانه او رېښتيني توگه دملگرتيا لاس ورکړو ، په اوس او راتلونکي کي خپل رول او اغيز ديوه سياسي ، ځواکمن سراسري گوند په شتون کي ترسره کړو .

وروسته بيا دوطن گوند ددعمومي مجمع اساسي اوبنسټيز گزارش ديوسف انتظار لخوا دغونډې گډونوالو ته وړاندې شو، ده پدې اړه زياته کړه ،چي دوطن گوند عمومي مجمع به دوطن گوند دلاتوتې کيدو بهير ته دپاي ټکی کيردي اومجمع به دوطن گوند د پخوانيو غړيو له ترکيت څخه جوړه شي،دلي او تشکيلات به دوطن گوند دغړو دراتوليدو لپاره په واحد مرکز بدل شي ځکه ،چي په اوس مهال کي دسياسي، تشکيلاتي ناتار نه دخلاصون ،په ټولنه کي دخپلو ملي هيوادپاله دندو دترسره کولو او دهيوادپه سياسي بهير کي ديوه مطرح ځواک په توگه دورگيدو لار يواځي او يواځي دوطن گوند دمشروع او باکيفيته مجمع دايريدل دمهم اصل په توگه زموږ ځنډ نه منونکي دنده وه ،چي دايريدل يي په برياليتوب سره ترسره شول.

بيا په وار سره دوطن گوند دمرکزي شورا غړي او دخوست دولايتي شورا مسوول ميرزاعلي غيرت دوطن گوند دمرکزي شورا غړي محمد قاسم منگل ، دوطن گوند دخوست دولايتي شورا غړي او دنادر شاه کوټ دولسوالی شورا مسوول محمدگل خدران ، دخوست دولايتي شورا غړي او داسماعيل خيلو او مندوزيو دولسوالی شورا مسوول ولي شاه ، دوطن گوند ددعمومي مجمع داساسي گزارش په اړه خپل تايدوي ويناوي دغونډې گډونولو ته وړاندې کړي.

غونډه غرمه مهال ناوخته په هيواد کي دهميشني سولي او ثبات درامنځته کيدو په هيله پای ته ورسیده.